

## रानी दुर्गावती विश्वविद्यालय, जबलपुर

हिंदी सर्वश्रेष्ठ विषय है— कुलपति प्रो. मिश्र  
हिंदी एवं भाषाविज्ञान विभाग द्वारा नवागत छात्रों का स्वागत



जबलपुर 17 दिसम्बर। विषय की सार्थकता उसके उपयोगिता में निहित है, हिंदी सर्वश्रेष्ठ विषय है, जिसे न सिर्फ भारतीय बल्कि विदेशी भी उपयोग में ला रहे हैं, वो चाहे काव्य का रूप हो या गद्य का। उक्त उद्गार अध्यक्षीय आसंदी से मान. कुलपति प्रोफेसर कपिल देव मिश्र जी ने व्यक्त किए। अवसर था हिंदी एवं भाषाविज्ञान विभाग द्वारा नवागत छात्रों का स्वागत।

कार्यक्रम के प्रारंभ में मां वीणापाणि के समक्ष दीप प्रज्ज्वलन और अतिथियों का स्वागत साहित्य गुच्छ एवं पुष्प माला से किया गया। अतिथियों का वाचिक स्वागत विभागाध्यक्ष प्रोफेसर धीरेन्द्र पाठक जी ने किया। इस अवसर पर विभाग की डा विपुला सिंह की पुस्तक का विमोचन भी अतिथियों के कर कमलों से किया गया।

कार्यक्रम में छात्रों के उत्साहवर्धन के लिए रानी दुर्गावती विश्वविद्यालय और प्रसंग संस्था के संयुक्त तत्वावधान में काव्य पाठ का भी आयोजन किया गया जिसमें नगर के लब्धप्रतिष्ठ कवि श्री बसंत शर्मा जी, डा कौशल दुबे जी, हिंदी विभाग की डा आशा रानी, विभाग के पूर्व छात्र अजय मिश्र, ज्योति यादव, विश्वविद्यालय के इंजीनियर श्री विनोद जारोलिया 'नयन' जी ने विद्यार्थियों का उत्साहवर्धन किया। और अपने प्रेरक प्रसंग से लाभान्वित किया। इस कार्यक्रम में श्री सत्य नारायण उपाध्याय, शंभु प्रसाद कनौजिया और कांति बाई का सहयोग रहा। कार्यक्रम में बड़ी संख्या में छात्र छात्राएं और शोधार्थी उपस्थित रहे। कार्यक्रम का संचालन अजय मिश्र और श्री विनोद नयन जी ने किया और आभार डा. विपुला सिंह और छात्रों की ओर से अनुराग दुबे ने किया।